

दैनिक

भारत सरकार द्वारा विज्ञापन हेतु मान्यता प्राप्त

(R)

# मुंबई हलचल

अब हर सच होगा उजागर

श्री हनुमान जयंती पर

शुद्ध घी में बनी बूंदी

₹480/- ₹360/- Kg.

Scheme valid upto 23rd April 2024

91678 99501

MM MITHAIWALA

OPP. RLY STN, MALAD (W) TEL.: 2889 9501

DESI VILLAGE  
RESTAURANT & CAFE  
DUBAI

सलमान  
खान के घर पहुंची  
गैंगस्टर लॉरेंस के  
नाम पर बुक कैब



एक आरोपी  
गिरफ्तार

**मुंबई हलचल/संवाददाता**  
**मुंबई।** जेल में बंद गैंगस्टर लॉरेंस बिश्नोई के नाम पर कैब बुक करने और उसे यहां बांद्रा इलाके में बॉलीवुड अभिनेता सलमान खान के आवास पर भेजने के आरोप में गाजियाबाद के रहने वाले एक व्यक्ति को गिरफ्तार किया गया है। पुलिस ने शुक्रवार को बताया कि आरोपी रोहित त्यागी को उसके गृहनगर से पकड़ा गया। त्यागी के मुताबिक उसने प्रैक करने के लिए ऐसा किया था। पुलिस ने बताया कि बुधवार को त्यागी ने सलमान खान के आवास गैलेक्सी अपार्टमेंट से बांद्रा पुलिस थाना तक के लिए ऑनलाइन कैब बुक की। (शेष पृष्ठ 3 पर)

रुबीना अख्तर रिजवी और अख्तर हसन रिजवी  
की तरफ से मनाया गया ईद मिलन कार्यक्रम



(समाचार व विमर्श छलकियां पृष्ठ 7 पर)

दै. मुंबई हलचल के  
संपादक दिलशाद एस खान  
सहित कई जानी-मानी  
हस्तियां हुई शामिल

जल संकट से मुंबई की जनता में  
हाहाकार

टैंकरों से हो रही है जलापूर्ति



**मुंबई हलचल/संवाददाता**

**मुंबई।** पिछले वर्ष मानसून की उदासी के कारण मुंबई और उपनगरों में पानी की कमी की मार जनता को झेलनी पड़ रही है। मुंबई में जलापूर्ति करने वाले तालाबों में पानी का स्तर लगातार कम होने के कारण महानगर पालिका को पानी की कटौती करनी पड़ रही है। जलापूर्ति के लिए टैंकरों का सहारा लेना पड़ रहा है। मुंबई के कई इलाकों में जलापूर्ति में संकट देखने को मिल रहा है। कुछ इलाकों में लोगों पानी नहीं मिल रहा है, जिसकी वजह से जनता में हाहाकार मचा हुआ है। पिछले वर्ष पर्याप्त बारिश ना होने के कारण पानी की आपूर्ति करने वाले तालाबों का जल स्तर लगातार घटता जा रहा है। इससे चिंतित मनषा ने 10 प्रतिशत पानी की कटौती की बात की थी। हालांकि बाद में मनषा ने कटौती नहीं करने का ऐलान किया। (शेष पृष्ठ 3 पर)

सुख रहे हैं  
कुएं टैंकर का  
पानी होगा  
और महंगा

सिद्धार्थ सिंह (टैंकर द्वारा जल आपूर्ति करने वाले, माटुंगा) ने बताया, पानी की मांग जैसे-जैसे होती है हम टैंकर के जरिये पूरा करते हैं। पहले हमारे पास 10 टैंकर थे, लेकिन बढ़ती मांग को देखते हुए टैंकर बढ़ाने पड़ेंगे, पानी लगातार कुएं से निकालने के कारण कुओं का जल स्तर भी घटने लगा है। इससे लग रहा है आगे पानी की समस्या और विकट होने वाली है।

नासिक से नहीं  
लड़ेंगे भुजबल

बोले जल्द घोषित करो उम्मीदवार



**मुंबई हलचल/संवाददाता**

**मुंबई।** नासिक लोकसभा चुनाव क्षेत्र को लेकर महायुति में जारी खींचतान को खत्म हो गई है। नासिक से चुनाव लड़ने के लिए इच्छुक राकां (अजित पवार) के मंत्री छान भुजबल ने चुनाव नहीं लड़ने की घोषणा कर दी। शुक्रवार को दक्षिण में के नरीमन प्वाइंट इलाके में स्थित राकां (अजित गुट) के सरकारी कार्यालय में आयोजित पत्रकार परिषद में भुजबल ने कहा कि मुझ पर भरोसा करने के लिए मैं प्रधानमंत्री नरेंद्र मोदी और गृह मंत्री अमित शाह का आभारी हूं, लेकिन मैं अपना नाम वापस ले रहा हूं। दावा किया जा रहा है कि नाम का ऐलान होने में हुई देरी की वजह से नाराज होकर भुजबल ने अपना नाम वापस लिया है और उन्होंने अब महायुति का उम्मीदवार जल्द से जल्द घोषित करने की मांग की है। (शेष पृष्ठ 3 पर)



## हमारी बात



## चुनाव में सस्पेंस क्या?

सभी बता रहे हैं चुनाव बिना माहौल के है। न रोमांच है, न उत्साह है, न रंग है, न शोर है और न परिणामों को ले कर सवाल है। तब भला चुनाव 2024 का सस्पेंस क्या? हालांकि नरेंद्र मोदी का विशाल ऐलान है कि चार जून को उन्हें 400 पार सीटें मिलेंगी। मेरे हिसाब से नरेंद्र मोदी का यह विश्वास आत्मघाती है क्योंकि मेरा मानना है कि तीन सौ पार हो जाए तो बड़ी बात। दूसरी बात, चार सौ पार का आंकड़ा प्रधानमंत्री पद, पार्टी और भारत तीनों के लिए अपशुक्नी है। याद करें राजीव गांधी को। 400 सीटों से पार की जीत से वे प्रधानमंत्री बने थे। क्या हुआ? उटपटांग फैसले हुए। राजीव गांधी की हत्या हुई। कांग्रेस का भट्टा बैठा। देश में शाहबानो, बाबरी मस्जिद, शिलान्यास जैसे वे विग्रह पैदा हुए जिससे, राजनीति-देश की शकल ही बदल गई। और कल्पना करें कि मोदी के 400 चार सौ पार के बाद कैसे-कैसे विग्रह, टकराव, बिखराव के जुनून पैदा होंगे! इसलिए चुनाव दिलचस्प है, काटि का है। सवालें से भरा हुआ है (न हो तो भी हम पत्रकारों, सुधीजनों को सस्पेंस, दिलचस्पी, लड़ाई बनवानी चाहिए अन्यथा अपना लोकतंत्र भी रूसी लोकतंत्र लगेंगा)। पहला सवाल है मतदाता क्या 400 सीटों की सुनामी से पहले का सन्नाटा बनाए हुए हैं? क्या सुनामी आ रही है? तब क्या ये चुनाव भी नरेंद्र मोदी-भाजपा के पतन का वैसा ही हस्त बनवाने वाले होंगे जैसे 1984 में छप्पर फाड़ जीत से राजीव गांधी और कांग्रेस का शुरु हुआ था? यह भी सस्पेंस है कि जब चुनाव टंडा, फीका माहौल लिए हुए है तो 2014 व 2019 से भी अधिक रिकॉर्ड तोड़ मतदान होगा? क्या भाजपा के नए और काटे के पुराने प्रदेशों में (तमिलनाडु, केरल, ओडिशा, पश्चिम बंगाल, महाराष्ट्र, बिहार) मोदी को वोट देने के जुनून में नया मतदान रिकॉर्ड बनेगा? भाजपा के गढ़नुमा प्रदेशों में टंडे माहौल में कम मतदान से भाजपा की सीटों पर क्या असर होगा? ध्यान रहे मतदाताओं के जोश या उदासीनता से हमेशा ज्यादा या कम मतदान के रिकॉर्ड बनते हैं और नतीजे गड़बड़ाते हैं। जैसे 2019 में जिन प्रदेशों में (उत्तर प्रदेश 60 फीसदी, मध्य प्रदेश 73, गुजरात 69, राजस्थान 68, असम 88, झारखंड 69, दिल्ली 68, हरियाणा 74, हिमाचल प्रदेश 80, झारखंड 69, उत्तराखंड 64 फीसदी मतदान) रिकॉर्ड तोड़ मतदान था और भाजपा को 224 में से 197 सीटें मिली थीं वहां यदि इस दफा बेजान-उदासीन माहौल में पांच से 10 प्रतिशत मतदान कम हुआ तो वोट घटना भाजपा के लिए खराब होगा या विपक्ष के लिए? घरों से नहीं निकलने वाले वोट कौन से होंगे? मुसलमान, दलित, आदिवासी, गरीब और नौजवान कम वोट डालेंगे या शहरी मध्य वर्ग? मतलब मोदी भक्त बनाम मोदी विरोधियों में किसमें वोट डालने का निश्चय कम या अधिक होगा? जहां जात-पात, ग्राउंड रियलिटी मुकाबले, उम्मीदवार के खिलाफ नाराजगी या बराबरी में काटि की लड़ाई है, जहां लोकल कारणों पर चुनाव है (जैसे पहले चरण की राजस्थान में चुरू, दौसा, बाडमेर, झुंझुन, नागौर, श्रीगंगानगर या मध्य प्रदेश में छिंदवाड़ा, राजगढ़, मंडला, झाबुआ, मुरैना, जम्मू में उधमपुर, यूपी में सहारनपुर, मुजफ्फरनगर, रामपुर, बिहार में जमुई, जम्मू में उधमपुर) तो वहां मतदान की ऊंच-नीच में किसका नफा-नुकसान है?

## क्या कयामत के कगार पर?

मुंबई हलचल/संवाददाता  
इजराइल खांटी खलनायक की भूमिका में है। तभी तय सा है जो हालात आगे और खराब हो। रिपोर्ट है कि इजराइल न केवल ईरान पर और हमला करने, जंग बढ़ाने की और है बल्कि वहां कुछ ज्यादा बढ़ा करने का तानाबाना बना है। एक दुस्साहसी जुनून में ऐसा कुछ होगा जो पूरी दुनिया को कयामत, सर्वनाश की ओर ले जाए।

हां, कल्पना ही दहलाने वाली है। कहते हैं इजराइल की नेतन्याहू सरकार के मौन समर्थन से कट्टरपंथी यहूदी चुपचाप ह्यरेड हेफर्स (शीर्ष 100) अनुष्ठान की तैयारी में हैं। मतलब यरूशलेम में तीसरे मंदिर के पुनर्निर्माण, याकि मौजूदा अल अक्सा मस्जिद के स्थान पर नए मंदिर के निर्माण का इरादा बना है। अर्थात् इस्लाम के तीसरे पवित्र स्थान अल अक्सा मस्जिद को नष्ट करने की बनती भूमिका। इसके लिए यहूदी टेम्पल इस्टीट्यूट को वह पवित्र लाल बछिया प्राप्त हो गई है जो अनुष्ठान की कसौटियों में उपयुक्त है। इनकी कुबानी व अनुष्ठान की तारीख में इस 22 अप्रैल का कयास है या मई के मध्य तक के पेंटाकास्ट के दौरान में कभी भी इसके होने की चर्चा है। पहले यह जान लिया जाए कि लाल बछिया है क्या? ये लाल रंग की निर्मल गाय हैं। निर्मल का अर्थ यह है कि वे कभी गर्भवती नहीं हुईं, उन्होंने कभी दूध नहीं दिया, उन्हें कभी जोता नहीं गया और उनके शरीर पर कोई दाग-धब्बा नहीं है। यहूदी परंपरा में उनकी राख का इस्तेमाल उन लोगों के शुद्धिकरण के लिए किया जाता था जो किसी लाश के संपर्क में आने के कारण दूषित हो गए हैं। ध्यान रहे यहूदी कोई 1,900 सालों तक अपनी पुण्यभूमि से निर्वासित रहे। इस पूरे दौर में उनका यह अरमान रहा है कि वे इजराइल वापस लौटें, यरूशलेम में तीसरे मंदिर का निर्माण करें और वहां प्रार्थना करें। ओल्ड टेस्टामेंट के मुताबिक जहाँ अभी अल अक्सा मस्जिद है वहाँ पहले दो यहूदी मंदिर हुआ करते थे। पहला 1000 ईसा पूर्व से 586 ईसा पूर्व तक वहाँ था और दूसरा 515 ईसा पूर्व से 70 ईस्वी तक। अतिराष्ट्रवादी यहूदी संगठन दशकों से तीसरा मंदिर खड़ा करने का सपना लगातार देखते रहे हैं। टेम्पल इस्टीट्यूट जैसे कट्टरपंथी यहूदी संगठनों का कहना है कि तीसरा मंदिर तब तक नहीं बन सकता जब तक मौजूदा अल अक्सा मस्जिद को नेस्तनाबूद कर परिसर का शुद्धिकरण न कर दिया जाए। इस मंदिर के लिए वस्त्रों, बर्तनों और एक विशिष्ट वंश के सैकड़ों लोगों की भी जरूरत होगी, जो पुरोहिताई में प्रशिक्षित हों और जो मंदिर में सेवा



करने को राजी हों। इसके अनुष्ठान की पहली जरूरत लाल बछिया गायों की है। टेम्पल इस्टीट्यूट इनकी दशकों से तलाश में था। पवित्र लाल बछिया की आवश्यकता में बहुत कुछ हुआ। अंततः कहते हैं अमेरिका के टेक्सास में ये मिली और उन्हे वहा से लिवा या गया। अब उनकी बलि की तैयारी है ताकि अल अक्सा मस्जिद की जगह तीसरा यहूदी मंदिर बनाया जा सके। शुद्धिकरण के लिए बलि की गई लाल बछिया गाय, लाल कपड़े, देवदार की लकड़ी और हाईसोप (एक पेड़ जिसका जिन्न बाइबिल में है) की राख का मिश्रण चाहिए होता है। साथ ही चाहिए होता है झरने का ताजा पानी, जिसे ह्यपवित्र बच्चे इकट्ठा करते हैं। पवित्र बच्चों का लालन-पालन एक विशिष्ट तरीके से होता है। ऐसा माना जाता है कि राख का यह मिश्रण 100 साल तक किसी स्थल को शुद्ध बनाए रखता है। बीच-बीच में उसमें जरूरत के मुताबिक झरने का जल मिलाया जा सकता है। समस्या यह थी कि लाल बछिया मिल नहीं रही थी। वे दुर्लभ हैं, लगभग विलुप्त हो चुकी हैं। लेकिन इजरायली तय कर चुके थे कि या तो वे लाल बछिया बनाएंगे या उसे ढूँढ निकालेंगे। सन 1987 में मंदिर ट्रस्ट की स्थापना के बाद से ये प्रयास किये जा रहे थे कि या तो कृत्रिम गभार्धान से ऐसे बछिया पैदा कर ली जाए या दुनिया के कोने-कोने में उसे ढूँढा जाए। इस अभियान के लिए भारी धनराशि इकट्ठा की गई। यह अभियान सन 2022 में तब फलीभूत हुआ जब टेक्सास, अमेरिका के एक ईसाई धर्मप्रचारक किसान ने पांच लाल बछिया, जिनकी उम्र एक साल थी, इजराइल को दान दे दीं। इन्हें हवाईजहाज से इजराइल लाया गया और मवेशियों के आयात पर प्रतिबन्ध के कानून को धता बताने के लिए उन्हें पालतू पशु का दर्जा दिया गया। शुद्ध लाल बछड़े को पैदा करने या खोज निकालने के अभियान के साथ-साथ अल अक्सा के ठीक सामने स्थित माउंट आफ ओलिव्स पर जमीन का एक टुकड़ा हासिल किया गया है। इस



प्लाट से पुरोहित बछड़े की बलि चढ़ाने के बाद बाईबल में बताई गयी विधि के मुताबिक उसका खून अल-अक्सा की ओर छिड़क सकेगा। यह सारा विवरण अल जजीरा ने दिया है और वैश्विक मीडिया में दबे-छुपे अंदाज में है। मैंने इसके बारे में अपने कश्मीरी परिचितों से जाना। उनमें से कई यह मानते हैं कि यह एकदम सही है और ऐसा ही होगा। और इसके लिए 22 अप्रैल की तारीख तय की गई है जो डे ऑफ पासओवर (यहूदियों की मिश्रवासियों से गुलामी का मुक्ति का उत्सव) है। इजरायली एनजीओ इर अमीम के अनुसार टेम्पल मूवमेंट उस दिन इजरायली सरकार के सहयोग से एक लाल बछड़े की कुबानी की तैयारियां कर रहा है। इसका अर्थ यह है कि 22 अप्रैल (या मई मध्य के पेंटाकास्ट की अवधि में कभी ) को मानव जाति सर्वनाश के दलदल में धंस सकती है। कल्पना कर सकते हैं कि दुनिया भर के मुसलमानों पर इसका कैसा असर होगा? तब सभ्यताओं का टकराव रियलिटी बनेगा। सभ्यताओं में टकराव की बात 1990 में सेम्युअल हंटिंगटन ने 9/11 की त्रासदी और उसके बाद आतंकवाद के सफाये के लिए छेड़े गए युद्ध के संदर्भ में कही थी। हंटिंगटन का मानना है कि अगला वैश्विक संघर्ष पश्चिमी (यहूदी/ईसाई; यूनानी/रोमन) सभ्यता और कट्टरपंथी इस्लाम के बीच होगा। कह सकते हैं हमारा 7 अक्टूबर 2023 को किया गया हमला - जिसे आपरेशन अल-अक्सा फ्लड का नाम दिया गया था - इजराइल द्वारा बार-बार और लगातार यरूशलेम के खिलाफ आक्रामक तेवर दिखाने और मुस्लिमों की पवित्र मस्जिद अल अक्सा के यहूदीकरण के प्रयासों की प्रतिक्रिया में बताया गया। साफ है इस हमले को यह स्वरूप इसलिए दिया गया ताकि अरब देशों और मुसलमानों का समर्थन हासिल किया जा सके। इस हमले के जवाब में हमारा की तर्ज पर नेतन्याहू ने भी गाजा में नरसंहार को धार्मिक जामा पहनाया। अमेरिका (यहूदी/ईसाई) के समर्थन के

सहारे इजराइल ने गाजा पर बार-बार हमले किए जिनमें अब तक 33,970 लोग मारे जा चुके हैं। इजराइल की कोशिश इलाके से फिलिस्तीनियों को बाहर करने की है।

कल सुबह इजराइल ने पिछले सप्ताहांत ईरान द्वारा किए गए मिसाइल और ड्रोन हमलों का जवाब देते हुए उस पर हमला किया है। ईरान की कार्यवाही, इजराइल द्वारा दमिश्क में एक ईरानी कूटनीतिक दफ्तर पर हमले में मारे गए दो ईरानी जनरलों की हत्या का प्रतिशोध लेने के लिए के नाम पर थी। ईरान ने इजराइल के दूसरे हमले पर त्वरित प्रतिक्रिया की। इससे यह पूरा इलाका युद्धभूमि बनने की ओर बढ़ता लग रहा है। ऐसे में लाल बछड़े की कुबानी इस आग में घी का काम करेगी। माईकल सेम्युअल स्मिथ नामक एक ईसाई धर्मप्रचारक, जो तीसरे मंदिर की परिकल्पना को साकार करने में जुटे हुए हैं, ने बोनेह इजरायल वेबसाइट पर जनवरी में लिखा लगभग 2000 सालों में यह पहला मौका है जब एक लाल बछिया हमारे पास है स्मिथ ने वीडियो में कहा हमारी अभी भी यह राय है कि 2024 के बसंत में, पासओवर और पेंटाकास्ट के बीच, लाल बछड़े की सफल कुबानी होगी। हालांकि व्यक्तिगत तौर पर मुझे भरोसा है कि कुबानी या मंदिर का निर्माण नहीं होगा, निकट भविष्य में तो बिल्कुल नहीं। न 22 अप्रैल को और ना ही पेंटाकास्ट के दौरान, जो मई के मध्य तक है। बावजूद इसके यह भी लगता है कि बेंजामिन नेतन्याहू अति दक्षिणपंथी और अति रूढ़िवादी नेताओं के दबाव में हैं। वे उनसे पार पाने में असमर्थ हैं। और ऐसे में यदि वास्तव में कुबानी की तैयारियां की जा रही होंगी तो उनका घटनाक्रम पर कोई नियंत्रण नहीं रहेगा। नेतन्याहू और उनकी सरकार पर दुनिया की टेंढ़ी नजर थी। मगर युद्ध ने उन्हें अभयदान दे दिया है। अति दक्षिणपंथी और अति रूढ़िवादी यह अच्छी तरह जानते हैं कि सत्ता में उनके दिन गिनती के हैं और इसलिए वे समय रहते अधिकतम संभव जमीनी बदलाव कर देना चाहते हैं। लेकिन यदि उन्हें पर्याप्त समय मिलता है - और नेतन्याहू के लिए उन्हें यह वक्त मुहैया कराने के अपने कारण है - तो संभव है कि वे इजराइल और दुनिया का चेहरा अपरिवर्तनीय हद तक बदल दें। क्योंकि वे जितने ज्यादा समय तक अब सत्ता में रहेंगे, युद्ध अधिकाधिक हिंसक होता जाएगा और लाल बछड़े की कुबानी बड़ा, और बड़ा मुद्दा बनती जाएगी। और अंत में शायद वह हकीकत भी बन जाए। इसे सभ्यताओं का टकराव कहें, कलयुग कहें, या कयामत कहें। आने वाला समय अत्यंत रक्तरीजित, दहलाने वाला हो सकता है।



# लेट अनिल शाह फाउंडेशन द्वारा धूमधाम से मनाया गया रामनवमी उत्सव

प्रभु श्री राम के भजन, सत्यनारायण देव पूजा और 2000 से अधिक  
श्री राम भक्तों का महा प्रसाद भोजन का आयोजन किया गया

**मुंबई हलचल/संवाददाता**  
**मुंबई।** समाज सेवक डॉक्टर होनर गौरव शाह द्वारा मलाड पश्चिम में 17 अप्रैल को धूमधाम से रामनवमी उत्सव मनाया गया। बता दें कि गौरव शाह लेट अनिल शाह फाउंडेशन के संस्थापक और भाजपा व्यापारी प्रकोष्ठ युवा मोर्चा उत्तर मुंबई के अध्यक्ष हैं। इस उत्सव में प्रभु श्री राम के भजन, सत्यनारायण देव पूजा और 2000 से अधिक श्री राम भक्तों का महा प्रसाद भोजन आयोजन किया गया। इस कार्यक्रम में अतिथि के रूप में भाजपा व्यापारी प्रकोष्ठ के अध्यक्ष संकल्प शर्मा जी और उनकी टीम, भाजपा नेता विशाल भगत जी, मा.




नगरसेवक परमिंदर भामरा जी, शिवसेना विभाग प्रमुख दीपक मोरे जी और उनकी टीम, शिवसेना शाखा प्रमुख विष्णु पुजारी जी और उनकी टीम, एडवोकेट यादव जी, संजू तुसलमड, अल्पेश निवाते, मुन्ना गुप्ता, विपुल भोजविया, दर्शन जानी महाराज, संकेत

कांबळे, महिला मोर्चा के राखी गौरव शाह, निकी चोप्रा, जयश्री निवाते जी, सोनल शर्मा जी और उनकी भाजपा महिला मोर्चा की कार्यकर्ता और फाउंडेशन के सभी पदाधिकारी उपस्थित हुए। समाजसेवक गौरव शाह उनके एनजीओ के माध्यम से पिछले 8 सालों से सामाजिक, शिक्षा, हेल्थ, मानव अधिकार, धार्मिक, राशन वितरण जैसे क्षेत्र में काम करते हैं और यही काम उनकी पहचान बनी हुई है और कहीं सारे राष्ट्रीय और अंतरराष्ट्रीय 100 से अधिक पुरस्कार हासिल किए हैं और यही पुरस्कार से उनको काम करने की प्रेरणा मिलती है।

## जेजीएलएस ने लगातार 5वें साल देश के नंबर 1 लॉ स्कूल का खिताब जीता

**मुंबई हलचल/संवाददाता**  
**मुंबई।** ओ.पी. ज़िंदल ग्लोबल यूनिवर्सिटी के ज़िंदल ग्लोबल लॉ स्कूल ने एक अभूतपूर्व उपलब्धि और सम्मान हासिल करते हुए लगातार 5वें वर्ष भारत में नंबर 1 लॉ स्कूल का दर्जा प्राप्त किया है और विश्व स्तर पर रैंकिंग में इस संस्थान ने 72वां स्थान हासिल किया है। इस तरह यह दुनिया के शीर्ष 100 संस्थानों की सूची में शामिल होने वाला भारत का एकमात्र लॉ स्कूल बन गया है। गौरतलब है कि, ज़िंदल ग्लोबल लॉ स्कूल ने 12 रैंक ऊपर की ओर प्रगति का प्रदर्शन करते हुए, पिछले साल के 84वें रैंक की तुलना में इस साल दुनिया में 72वां स्थान हासिल किया है। क्यूएस ने लगभग 5,000 संस्थानों की प्रतिष्ठा और शोध कार्यों के आउटपुट का विश्लेषण करने के बाद इस साल की रैंकिंग तैयार की है। इस समूह में 19,100 से अधिक प्रविष्टियाँ प्राप्त हुई थी, जिनमें से 55 विषयों और 5 व्यापक विषय क्षेत्रों के आधार पर 1,561 को रैंक किया गया। ये आंकड़े क्यूएस द्वारा इन विषयों की रैंकिंग तैयार करने के लिए बड़े पैमाने पर किए जाने वाले कार्यों और उनकी व्यापकता को दर्शाते हैं। विषय के आधार पर संस्थानों की रैंकिंग तैयार करने के लिए, क्यूएस मुख्य रूप से अकादमिक प्रतिष्ठा, नियोजकों के बीच प्रतिष्ठा, प्रशासनात्मक उल्लेख, एच-इंडेक्स, जो एक ऐसा सूचकांक है जिसमें संस्था के विद्वानों द्वारा प्रकाशित रचनाओं को उनके लंबे समय तक प्रभाव और गुणवत्ता की कसौटी पर



परखा जाता है, तथा अंतराष्ट्रीय अनुसंधान नेटवर्क (आईआरएन) पर विचार किया जाता है, जो स्थिर अनुसंधान सहयोग स्थापित करने की दक्षता के मापन का पैमाना है। यह उल्लेखनीय उपलब्धि हासिल करने के बारे में अपने विचार व्यक्त करते हुए, श्री नवीन ज़िंदल, संस्थापक कुलाधिपति, ओ.पी. ज़िंदल ग्लोबल यूनिवर्सिटी, ने कहा, जेजीएलएस ने

प्रतिष्ठित क्यूएस वर्ल्ड यूनिवर्सिटी रैंकिंग में देश के शीर्ष लॉ स्कूल के रूप में जिस निरंतरता के साथ अपना दर्जा बरकरार रखा है, वह इस सच्चाई का संकेत देता है कि यह संस्थान भारत में विश्व स्तरीय शिक्षा प्रदान करने के अपने मिशन में कभी डिगा नहीं है। अपनी शुरुआत के केवल एक दशक में ही भारत के नंबर 1 लॉ स्कूल के रूप में जेजीएलएस का उभरना इस बात को दर्शाता है कि, देश के युवा बेहतर गुणवत्ता वाली शिक्षा प्राप्त करने को सबसे ज्यादा अहमियत देते हैं। जेजीएलएस उनकी आकांक्षाओं को पूरा करने में सफल रहा है, जो मेरे लिए बड़े गर्व की बात है। मैं खास तौर पर इस बात से बेहद रोमांचित हूँ कि, जेजीएलएस ने लगातार 5 वर्षों तक भारत में नंबर 1 स्थान बरकरार रखा है। मुझे पूरा यकीन है कि, जेजीयू के प्राध्यापकों और कर्मचारियों की सच्ची लगन हमें कानूनी शिक्षा के स्तर को ऊँचा उठाने के संकल्प पर अटल रहने के लिए प्रेरित करेगी। ओ.पी. ज़िंदल ग्लोबल यूनिवर्सिटी के संस्थापक उप-कुलपति, प्रोफेसर (डॉ.) सी. राज कुमार ने कहा, मुझे यह बताते हुए खुशी हो रही है कि, 2024 में विषय के आधार पर वर्ल्ड क्यूएस वर्ल्ड यूनिवर्सिटी रैंकिंग में ज़िंदल ग्लोबल लॉ स्कूल (जेजीएलएस) ने लगातार 5वें साल भारत में नंबर 1 स्थान हासिल किया है, जबकि विश्व स्तर पर 72वां स्थान दिया गया है। इस प्रकार, यह दुनिया के शीर्ष 100 संस्थानों की सूची में शामिल होने वाला भारत का एकमात्र लॉ स्कूल बन गया है।

### (पृष्ठ 1 का समाचार)

**सलमान खान के घर पहुंची गैंगस्टर लॉरेंस के नाम पर बुक कैब**  
इसके बाद जब कैब चालक उस पते पर पहुंचा तो उसे एहसास हुआ कि यह एक प्रैंक था और उसने मामले में शिकायत दर्ज कराई। बांद्रा पुलिस ने घटना को गंभीरता से लेते हुए मामला दर्ज किया और त्यागी का पता लगाया। उसने त्यागी को आईपीसी की धारा 505 और 290 के तहत गिरफ्तार कर लिया। अदालत ने उसे पुलिस हिरासत में भेज दिया है। बिश्नोई रविवार को एक मोटरसाइकिल सवार व्यक्ति द्वारा सलमान खान के आवास के बाहर गोलीबारी की घटना के बाद सुखियों में आया था। बता दें कि इससे पहले सलमान खान के घर गैलेक्सी अपार्टमेंट के बाहर 14 अप्रैल को गोलीबारी की घटना सामने आई थी। इसके बाद से ही अभिनेता की सुरक्षा के चाक-चौबंद किए गए हैं। बीते दिन महाराष्ट्र के मुख्यमंत्री एकनाथ शिंदे भी सलमान खान से मिलने पहुंचे थे। वहीं सलमान कड़ी सुरक्षा के बीच शुक्रवार सुबह दुबई रवाना हो गए हैं।

### जल संकट से मुंबई की जनता में हाहाकार

लेकिन फिर भी मुंबई के कुछ इलाकों में पानी कटौती देखने को मिल रही है। इससे मुंबई तथा उपनगर के कई इलाकों में पानी के लिये हाहाकार मच गया है। लोगों की परेशानी का आलम ये है कि लोग पानी की 20 लीटर या 25 लीटर की बोतल से काम चलाने लगे हैं। कुछ इलाके में 2 दिन या 3 दिन पानी नहीं आने से लोग परेशान होने लगे हैं। मुंबई में कुओं की स्थिति भी सही नहीं है। कुछ समय पहले मनपा ने कुओं को बंद करने की योजना बनाई थी, लेकिन बाद में उसे स्थगित कर दिया गया। क्योंकि अधिकांश कुओं पर किसी ना किसी दबंग का या टैंकर माफिया का कब्जा है। ये लोग उसी कुएं से लोगों की मांग पर पानी की आपूर्ति करते हैं और मोटी रकम कमाते हैं। कालबा देवी निवासी, अनिल जैन का कहना है कि मुंबा देवी और कालबा देवी में पानी का संकट 12 महीने रहता है, लेकिन इस दरम्यान हद से ज्यादा परेशानी हो रही है, सोसायटी के सदस्य मिलकर टैंकर मंगाते हैं। पहले 500 रुपये में एक टैंकर आता था। अब 800 रुपये का एक टैंकर आ रहा है। टैंकर माफिया और मनपा अधिकारियों की मिलीभगत से पानी की समस्या और बढ़ गई है।

### नासिक से नहीं लड़ेंगे छगन भुजबल

बता दें कि वर्ष 2019 में नासिक लोकसभा सीट से शिवसेना के उम्मीदवार हेमंत गोडसे को जीत मिली थी लेकिन शिवसेना में एकनाथ शिंदे के नेतृत्व में हुई बगावत के बाद सांसद गोडसे, सीएम एकनाथ शिंदे के गुट में शामिल हो गए थे। गठबंधन के नियमों एवं सीटिंग सीट के फॉर्मूले के तहत यह सीट गोडसे को तय मानी जा रही थी, लेकिन राकां अजीत गुट से छगन भुजबल ने नासिक लोकसभा सीट पर दावा ठोक दिया, जिसके बाद गोडसे की उम्मीदवारी खतरे में पड़ गई थी, लेकिन अब भुजबल के पीछे हटने से गोडसे को उम्मीदवारी मिलने की संभावना बढ़ गई है। एक तरफ भावना गवली (यवतमाल-वाशिम), हेमंत पाटिल (हिंगोली), कृपाल तुमाने (रामटेक), सदाशिव लोखंडे (शिर्डी) आदि सांसदों के टिकट कटने के कारण सीएम एकनाथ शिंदे नाराज चल रहे हैं। शिंदे नासिक से अपने सांसद हेमंत गोडसे की सीट के लिए पूरा जोर लगा रहे हैं, तो वहीं दूसरी तरफ बीजेपी को मराठों के विरोध का डर भी सता रहा है। क्योंकि मराठा आंदोलन के दौरान मनोज जरांगे पाटिल और भुजबल के बीच तीखा वाक युद्ध हुआ था। जिसके बाद जरांगे पाटिल ने मराठों से भुजबल को हराने का आह्वान भी किया था। भुजबल को टिकट देकर बीजेपी दूसरी सीटों पर मराठों की नाराजगी मोल नहीं लेना चाहती है। 45 के पार का लक्ष्य रखनेवाली बीजेपी भुजबल की उम्मीदवारी की घोषणा नहीं कर सकती। जबकि भुजबल को नासिक लोकसभा से उम्मीदवारी मिलने की चर्चा लगभग महीने भर से चल रही थी। छगन भुजबल ने बताया, होली के दिन नासिक लोकसभा को लेकर अजित पवार ने मुझे फोन किया था। दिल्ली में हुई महागठबंधन की बैठक में सीटों के बंटवारे पर चर्चा हुई। अजित पवार ने नासिक के लिए समीर भुजबल का नाम बताया था, लेकिन वो अमित शाह ही थे, जिन्होंने छगन भुजबल का नाम लिया। हालांकि एकनाथ शिंदे ने कहा कि वहां से हेमंत गोडसे सांसद हैं, लेकिन अमित शाह ने कहा था कि भुजबल नासिक से उम्मीदवार होंगे।



## दुबई में बाढ़ के बाद दूसरी आफत, महंगाई ने रुलाया, होटलों का किराया लाखों में

अबू धाबी। संयुक्त अरब अमीरात (यूएई) में लगातार हो रही भारी बारिश के कारण दुबई में लोगों के घरों में पानी घुस गया है। जिसके कारण लोगों को काफी परेशानी हो रही है। ऐसे में अधिकतर लोग घर की बजाय होटल में रह रहे हैं। कुछ दिनों से होटल की डिमांड बढ़ाने के कारण होटलों के एक दिन

का किराया आसमान छू रहा है। होटलों में एक दिन का किराया 1 हजार दिरहम से 8 हजार दिरहम के बीच वसूला जा रहा है। यानी भारतीय रुपए के लिहाज से एक दिन के लिए होटल का किराया 22 हजार से लगभग दो लाख रुपए हो गया है।

भारतीयों को दूसरी एडवाइजरी : गैर जरूरी यात्रा न करें

संयुक्त अरब अमीरात (यूएई)

की बाढ़ में फंसे भारतीयों नागरिकों के लिए भारतीय दूतावास ने नई एडवाइजरी जारी की गई है। दुबई में जबरदस्त बारिश के बाद परिचालन सामान्य होने तक नागरिकों को गैर-जरूरी यात्राएं करने से बचने की सलाह दी है। दूतावास ने कहा है कि संयुक्त अरब अमीरात के अधिकारी स्थिति को सामान्य करने के लिए 24 घंटे काम कर रहे हैं। इस बीच हवाई अड्डे के अधिकारियों ने सलाह दी है कि यात्री उड़ानों की प्रस्थान तिथि और समय के संबंध में संबंधित एयरलाइन से पुष्ट सूचना मिलने के बाद ही हवाई अड्डे से यात्रा कर सकते हैं।

एक आतंकी ने विस्फोट कर खुद को उड़ाया

मुंबई हलचल / कराची

पाकिस्तान में एक बार फिर विदेशी नागरिकों को निशाना बनाया गया है। कराची के मानसहेरा कॉलोनी में एक वाहन पर आत्मघाती हमला किया गया है। इस वाहन में कुल 7 जापानी लोग सवार थे जिनमें से दो लोगों की मौके पर ही मौत हो गई। हमले में ड्राइवर और सिक्यूरिटी गार्ड की मौत हो गई है। पुलिस ने जवाबी कार्रवाई में दो हमलावरों को ढेर कर दिया है। पुलिस ने कहा कि हमले के बाद जापानी नागरिकों को सुरक्षित स्थान पर भेज दिया गया है। अधिकारी ने बताया कि जापानी नागरिक पाकिस्तान सुजुकी मोटर्स में काम करते थे।

अमेरिका को बनाया अपना नया घर

प्रिंस हैरी ने आधिकारिक तौर पर ब्रिटेन को कह दिया 'अलविदा'

मुंबई हलचल / नई दिल्ली

प्रिंस हैरी ने ब्रिटिश शाही परिवार से अलगवा की दिशा में बड़ा कदम बढ़ा दिया है। उन्होंने आधिकारिक तौर पर अमेरिका को अपना नया घर घोषित किया है। पेज सिक्स द्वारा प्राप्त दस्तावेज के अनुसार, ड्यूक ऑफ ससेक्स ने अमेरिका को अपने नए निवास के रूप में सूचीबद्ध किया है। निवास में यह बदलाव 29 जून, 2023 को हुआ। प्रिंस हैरी और उनकी पत्नी मेगन मर्केल ने ब्रिटेन स्थित अपने आवास फ्रॉगमोर कोर्टेज को छोड़ दिया था।



सुरक्षा को लेकर थे चिंतित

ऐसी अटकलें हैं कि वह लंदन की आगामी यात्रा के दौरान इस मुद्दे पर स्थिति साफ कर सकते हैं। उन्होंने ब्रिटेन को अपना घर स्वीकार किया है, लेकिन सुरक्षा चिंताओं का हवाला देते हुए अमेरिका जाने की बात कही है। उन्होंने अमेरिकी नागरिकता लेने में रुचि दिखाई है।

मिलते-मिलते गई फिलिस्तीन की यूएन में स्थाई सदस्यता

वाशिंगटन। फिलिस्तीन को संयुक्त राष्ट्र की पूर्ण सदस्यता प्रदान करने संबंधी प्रस्ताव के खिलाफ संयुक्त राष्ट्र सुरक्षा परिषद में अमेरिकी ने अपनी 'वीटो' शक्ति का इस्तेमाल करके खेल बिगाड़ दिया है। इससे फिलिस्तीन को संयुक्त राष्ट्र का स्थाई सदस्य बनने से वंचित रह गया। वीटो पॉवर करने की इजराइल ने सराहना की। वहीं फिलिस्तीन ने इसे अनुचित और अनैतिक करार देते हुए इसकी आलोचना की है। बता दें कि सुरक्षा परिषद में एक मसौदा प्रस्ताव पर बृहस्पतिवार को मतदान हुआ।

होटलों की मांग बढ़ने से एक दिन का किराया 22 हजार से 2 लाख रुपए तक

होटल का किराया बढ़ने से पर्यटकों का गड़बड़ाया बजट



मंगलवार को भारी वर्षा होने से वहां का जनजीवन हो गया बाधित

यूएई में बाढ़ का पानी घरों में घुस गया, रहने के लिए लोग परेशान

पर्यटकों की बड़ी मुश्किलें

हालांकि, शहर भर में बचाव और सफाई के प्रयास जारी रही हैं। फिर भी बाढ़ से प्रभावित लोगों को रहने के लिए उन्हें होटल में जाना पड़ रहा है। बाढ़ की वजह से वहां के स्थानीय लोगों के साथ-साथ पर्यटकों को भी काफी मुश्किलों का सामना करना पड़ रहा है। होटल का किराया बढ़ने की वजह से पर्यटकों के बजट पर भी काफी असर पड़ रहा है। आयरलैंड से आए एक पर्यटक ने कहा कि यह एक डरावनी स्थिति है। लेकिन मुझे लगता है कि व्यवसाय के लिए लोगों की मुश्किलों से लाभ कमाने का प्रयास करना अनैतिक है। अन्यथा यह काफी नैतिक शहर है जिसे कुछ व्यवसायियों की वजह से बदनाम होना पड़ रहा है।

भारत-फिलीपींस के बीच 37.5 करोड़ अमेरिकी डॉलर का हुआ था करार

## भारत से फिलीपींस पहुंची 'ब्रह्मोस' की पहली खेप, चीन की बड़ी टेंशन

मुंबई हलचल / नई दिल्ली

रक्षा क्षेत्र में भारत लगातार मजबूत हो रहा है। भारत इसमें एक्सपोर्ट कर रहा है। वहीं अब भारत की सैन्य शक्ति से चीन का पड़ोसी देश फिलीपींस भी प्रभावित है। फिलीपींस ने भारत से सुपरसोनिक क्रूज मिसाइल ब्रह्मोस खरीदने की इच्छा जताई थी। अब भारत ने ब्रह्मोस मिसाइल की पहली खेप फिलीपींस को भेज दी है।

दोनों देशों के बीच 37.5 करोड़ अमेरिकी डॉलर का करार भी हुआ था। 2 साल पहले यह करार हुआ था और अब ब्रह्मोस मिसाइल की पहली खेप फिलीपींस को सौंपी गई है। इंडियन एयर फोर्स के एक ट्रांसपोर्ट एयरक्राफ्ट को मिसाइल और लांचर के साथ फिलीपींस रवाना किया गया, जहां वहां इसे उसकी नौसेना को सौंपा।

85 देशों को सैन्य सजान निर्यात कर रहा है भारत

रक्षा मंत्रालय के अनुसार भारत लगभग 85 देशों को सैन्य समान निर्यात कर रहा है और इसमें लगभग 100 स्थानीय कंपनियां शामिल हैं। मिसाइलें, तोपें, रॉकेट, बख्तरबंद वाहन, सुरक्षा गियर, रडार, निगरानी प्रणाली और गोला-बारूद का निर्यात भारत कर रहा है।

2 साल पहले भारत-फिलीपींस के बीच करार हुआ था और अब ब्रह्मोस मिसाइल की पहली खेप फिलीपींस को सौंपी गई है।

भारत की सैन्य शक्ति से चीन का पड़ोसी देश फिलीपींस भी प्रभावित

ट्रांसपोर्ट एयरक्राफ्ट को मिसाइल और लांचर के साथ फिलीपींस रवाना

दूसरे देशों को रक्षा साधन एक्सपोर्ट करने में भारत हुआ सक्षम

रक्षा क्षेत्र में भारत के बढ़ते कदम

जनवरी 2022 में हुई थी डील

भारत और फिलीपींस के बीच यह डील जनवरी 2022 में हुई थी। इस डील के साथ भारत रक्षा क्षेत्र में एक बड़े निर्यातक के तौर पर उभरा है। यह भारत और रूस द्वारा विकसित ब्रह्मोस मिसाइल का पहला एक्सपोर्ट ऑर्डर है। भारत ने 2024-25 तक 35,000 करोड़ रुपए का रक्षा निर्यात लक्ष्य रखा है। भारत का रक्षा निर्यात पिछले वित्त वर्ष में 32.5% बढ़ा है।

फिलीपींस और चीन के बीच तनाव

फिलीपींस और चीन के बीच दक्षिण चीन सागर में लगातार झड़प हो रही है। उसके कारण ब्रह्मोस की डिलीवरी अधिक महत्वपूर्ण हो जाती है।



इरान और इजराइल की वजह से पूरे पश्चिम एशिया में भीषण सैन्य टकराव की आशंका और बढ़ी

इजराइल नहीं माना : इरान पर उसी की जमीन से किया इजराइल ने हमला



मुंबई हलचल / नई दिल्ली

इजराइल का अटैक, फिर इरान का काउंटर अटैक इसके बाद इजराइल के एक और अटैक से मिडिल ईस्ट में जंग की आग भड़क चुकी है। शुक्रवार सुबह इजराइल ने इरान में 9 लोकेशन पर इजराइल ने हमले किए। इसमें मिलिट्री कैपिटल कहा जाने वाला इस्फ़हान शहर भी था। यहां एयरपोर्ट के आसपास धमाकों की आवाज सुनी गई।

इसके बाद कई फ्लाइटों को डाइवर्ट किया गया। इस्फ़हान में नाटंज न्यूक्लियर प्लांट के साथ ही इस्लामिक रिवालयूशनरी गार्ड कॉर्पस की एयरफोर्स का हेडक्वार्टर भी है। इस हमले को लेकर एक बड़ा खुलासा हुआ है। ईरानी अधिकारियों का मानना है कि इरान पर ये हमला उसी की जमीन से किया गया है। दोनों देशों के बीच संघर्ष के बीच ये अपने आप में बहुत अहम और हैरान करने वाली बात है। ईरानी अधिकारियों का मानना है कि इरान के अंदर से झेन चलाए गए थे। उनका दावा है कि इजराइली समर्थक मिलिशिया गुट इरान के भीतर घुस आया।

शराब घोटाले में दिल्ली की तिहाड़ जेल में बंद हैं मुख्यमंत्री केजरीवाल

मुंबई हलचल / नई दिल्ली

कथित शराब घोटाले में तिहाड़ जेल में बंद दिल्ली के सीएम अरविंद केजरीवाल की डाइट और इंसुलिन की मांग की याचिका पर राऊज एवेन्यू में बहस हुई। कोर्ट ने दोनों पक्षों से केजरीवाल के डाइट चार्ट के साथ ही शनिवार तक जवाब मांगा है। कोर्ट ने केजरीवाल की याचिका पर फैसला सुरक्षित रखा। कोर्ट अब 22 अप्रैल को फैसला सुनाएगी।

केजरीवाल के वकील अभिषेक मनु सिंघवी ने कहा कि आलू पूड़ी के आरोप झूठे हैं। 48 वार के खान में से उन्होंने केवल एक बार नवरात्रि का प्रसाद खाया, जिसमें पूरी-आलू था। घर से भेजे गए 48 वार के भोजन में सिर्फ 3 बार आम भेजे गए हैं। 8 अप्रैल के बाद कोई आम नहीं भेजा गया। आमों को चीनी की गोलियों जैसा बना दिया गया है। सिंघवी ने उनके शगुर लेवल की निगरानी करने वाले चार्ट को भी कोर्ट के सामने रखा। उन्होंने कहा कि उनके डॉक्टर का प्रिस्क्रिप्शन देखें।

## 9 जगहों पर मिसाइलें दागी, परमाणु संयंत्रों को भी बनाया गया 'निशाना'

फिलिस्तीन के साथ खुले तौर पर इरान सामने आ गया है। रूस ने इरान को सहयोग करने की बात कही है। पहले से ही इजराइल के साथ अमेरिका व ब्रिटेन खड़ा है। ऐसे में दुनिया दो हिस्सों में बंट गई है और विश्व युद्ध के आसार साफ दिखाई देने लगे हैं।

इजराइली समर्थक मिलिशिया गुट इरान के भीतर घुस आया, उसने झेन से टारगेट किया

इरान के सुप्रीम लीडर आयतुल्लाह अली खामेनेई के 85वें जन्मदिन पर यह हमला

हालांकि, इरान ने दावा किया कि परमाणु संयंत्रों को कोई नुकसान नहीं हुआ



इरान का दावा- पावर और न्यूक्लियर प्लांट पूरी तरह सुरक्षित

इरान के परमाणु संयंत्र को नुकसान पहुंचने की खबरों के बीच इरान के इस्लामिक रिवालयूशन गार्ड्स कोर ने देश के न्यूक्लियर प्लांट को पूरी तरह से सुरक्षित बताया है। बिगोडियर जनरल अहमद हजतलब ने परमाणु संयंत्रों को पूरी तरह से सेफ बताया है। बिगोडियर जनरल अहमद हजतलब उस यूनिट के चीफ हैं, जिसके पास न्यूक्लियर प्लांट की सुरक्षा की जिम्मेदारी है। इरान के डिमोना पावर प्लांट को भी नुकसान पहुंचने का दावा किया जा रहा है। इरान ने कहा कि डिमोना पावर प्लांट को कोई नुकसान नहीं पहुंचा है। यह पूरी तरह से सुरक्षित है।

ऑस्ट्रेलिया ने अपने नागरिकों के लिए जारी की एडवाइजरी

ऑस्ट्रेलिया ने अपने नागरिकों के लिए एडवाइजरी जारी की है और अगर अभी निकलना सुरक्षित है तो इजराइल-फिलिस्तीन के इलाकों से अपने नागरिकों को तुरंत निकलने के लिए कहा है।

नवरात्रि का प्रसाद खाया और 3 बार आम, कोर्ट ने 22 तक फैसला सुरक्षित रखा, जवाब पेश करें

कोर्ट ने डाइट चार्ट के साथ ही शनिवार तक जवाब मांगा, 22 को देगा निर्णय

खास बातें

- घर से भेजे गए 48 वार के भोजन में सिर्फ 3 बार आम भेजे गए
- 8 अप्रैल के बाद कोई आम नहीं भेजा

शुगर लेवल उसके खान-पान के कारण बढ़ रहा



सिंघवी ने केजरीवाल की याचिका पढ़ते हुए कहा कि इस मामले में जेल अधिकारियों ने इंडी के साथ मिलकर मीडिया ट्रायल करने की कोशिश की है, जिसमें आरोप लगाया गया है कि आवेदक का शुगर लेवल उसके खान-पान के कारण बढ़ रहा है। सिंघवी ने कहा उन्होंने कहा कि केजरीवाल ने चाय में चीनी डाली थी जबकि उन्होंने अपनी चाय में शुगर फ्री का इस्तेमाल किया क्योंकि वो डायबिटीज के रोगी हैं। उन्होंने कहा कि इंडी कितना तुच्छ, राजनीतिक और हास्यास्पद हो सकती है।

केजरीवाल खूबखार अपराधी नहीं

सिंघवी ने कहा कि मैं अबलात से जेल अधीक्षक को यह निर्देश देने की मांग कर रहा हूँ, कि वह पर्याप्त इलाज उपलब्ध कराए। उन्होंने कहा कि क्या वह मैनस्टर है? क्या वह कोई खूबखार अपराधी है? कि उन्हें रोजाना 15 मिनट अपने डॉक्टर के साथ मीडियो कॉन्फ्रेंसिंग नहीं मिल पाती। उन्होंने कहा कि क्या कैदी को स्वास्थ्य का कोई अधिकार नहीं है? सिंघवी ने कहा मैंने इस तरह की संकीर्णता कभी नहीं सुनी।


दोनों ओर के डाइट का तुलनात्मक चार्ट दें

जज ने केजरीवाल के वकील से कहा कि आप मुझे अपना डाइट चार्ट और जेल द्वारा दिए गए डाइट चार्ट का तुलनात्मक चार्ट दें। केजरीवाल के वकील ने कहा कि आम और आलू पूरी जैसे मामूली बदलाव की वजह से इंसुलिन के लिए मेरे आवेदन का विरोध नहीं किया जा सकता है। जेल ऑथारिटी ने जवाब दाखिल करने के लिए समय मांगा है। जेल अधीक्षक ने कोर्ट को बताया कि ऐसा नहीं है कि केजरीवाल की सेहत पर नजर नहीं रखी जा रही है, उनको जो भी सुविधाएं चाहिए वह उपलब्ध कराई गई हैं।



## अमेरिका से शादी करने आई देहरादून, विदाई से पहले पहुंची बूथ, लोकतंत्र के महापर्व में दी आहुति

देहरादून। लोकतंत्र के महापर्व में जहां दूनवासियों ने बढ़-चढ़कर भागीदारी निभाई, वहीं एक दुल्हन भी दून से अमेरिका जाने से पहले मतदान कर अपना कर्तव्य निभा गई। दुल्हन ने विदाई से पहले मतदान केंद्र पहुंचकर लोकतंत्र को मजबूत बनाने का संदेश दिया। अजबपुर स्थित पोलिंग बूथ पर अन्य मतदाताओं ने भी दुल्हन की सराहना की। अजबपुर निवासी अरविंद कुमार की पुत्री वर्षा विदुषी पिछले कुछ समय से अमेरिका में ही रहती हैं। उनकी शादी बीते वर्ष तय हुई और शादी की तारीख 18 अप्रैल निर्धारित हुई। वर्षा अपनी शादी के लिए दून पहुंची तो पता चला कि 19 अप्रैल को मतदान है। सात फेरे लेने के बाद वर्षा को दूल्हे के साथ अमेरिका जाना था। दोनों की फ्लाइट दिल्ली से शाम को थी। दून से विदा होने से पहले वर्षा ने



मतदान का निर्णय लिया। वर्षा शादी के मंडप से सीधा अजबपुर खुर्द में रेडियंस इंस्टीट्यूट आफ मैनेजमेंट स्टडीज में स्थापित पोलिंग बूथ पर पहुंची और पहचान पत्र दिखाकर वोट डाला। वर्षा ने कहा कि 18 वर्ष की आयु पूर्ण करने के बाद से ही वह लगातार वोट दे रही हैं। पांच वर्ष पूर्व भी लोकसभा चुनाव में मतदान किया था। यह दूसरा लोकसभा चुनाव रहा। इसके अलावा विधानसभा

चुनाव में भी वह वोट दे चुकी हैं। उन्होंने कहा कि सशक्त राष्ट्र निर्माण के लिए मतदान जरूरी है। ऐसे में प्रत्येक मतदाता को सबसे पहले अपने कर्तव्य का निर्वहन करना चाहिए। वर्षा मतदान के बाद दिल्ली रवाना हो गईं। हालांकि, उन्हें सड़क मार्ग से जाना था, लेकिन अमेरिका की फ्लाइट पकड़ने का समय कम होने के कारण देहरादून एयरपोर्ट से दिल्ली की फ्लाइट पकड़ी।

## जीवित महिला को मतदाता सूची में बताया मृत, बच्चे को गोद में लिए तीन घंटे तक काटती रही चक्कर

देहरादून। फिल्म कागज में 'भरत लाल' को सरकारी कर्मचारियों ने दस्तावेजों में मृत घोषित कर दिया था। इसके बाद उन्हें खुद को जीवित साबित करने के लिए जिंदगीभर संघर्ष करना पड़ता है। ऐसा ही कुछ मामला देहरादून में भी सामने आया है। यहां वोट देने के लिए मतदान केंद्र श्री गुरुराम राय डिग्री कालेज, पथरीबाग के 18 धर्मपुर भंडारी बाग में पहुंची महिला को मतदान ड्यूटी पर तैनात अधिकारियों ने यह कहकर लौटा दिया कि मतदाता सूची में तुम्हें मृत घोषित कर दिया गया है। ऐसे में तुम वोट नहीं दे सकती हो। इस दौरान महिला बच्चे को गोद में लिए तीन घंटे इधर-उधर चक्कर काटती

रही, लेकिन उसे वोट डालने नहीं दिया गया। भंडारी बाग की रहने वाली 33 वर्षीय साहिबा खान हर बार चुनाव में अपने मताधिकार का प्रयोग करती रही हैं। शनिवार को दोपहर करीब एक बजे वह मतदान



करने के लिए श्री गुरुराम राय डिग्री कालेज, पथरीबाग में बने मतदान केंद्र में गईं। जब उन्होंने अपनी वोटर स्लिप दिखाई तो एक बार तो बूथ पर बैठे कर्मचारी उसे देखकर

चौंक गए और कहा कि तुम तो मर चुकी हो। वोट देने के लिए कैसे आ गई। महिला ने कहा कि वह जीवित है। उन्होंने मतदान अधिकारियों को अपने जीवित होने के सभी दस्तावेज भी दिखाए, लेकिन अधिकारियों ने उनकी एक नहीं सुनी और लौटा दिया। साहिबा खान ने बताया कि डेढ़ साल पहले उनके पति मोहसिन की मृत्यु हो चुकी है। वह घर में ही रहती हैं, लेकिन मतदाता सूची अपडेट करने आए कर्मचारियों ने गलत रिपोर्ट देकर उन्हें मृत घोषित कर दिया। शुक्रवार को जब वह वोटर स्लिप लेकर मतदान करने पहुंची तो देखा कि मतदान केंद्र पर मौजूद सूची में उनके नाम के ऊपर डिलीट की मुहर लगी हुई थी।

## अजय सेठ भारत के आर्थिक मामलों के सचिव हैं

# सुस्त वैश्विक वृद्धि रुझानों के बीच भारत उत्कृष्ट प्रदर्शन करने वाला देश : सेठ

मुंबई हलचल / नई दिल्ली

भारत की अर्थव्यवस्था ने चुनौतीपूर्ण वैश्विक परिदृश्य के बावजूद निरंतर खपत तथा निवेश मांग के समर्थन से पिछले साल मजबूत वृद्धि दर्ज की है। भारत के आर्थिक मामलों के सचिव अजय सेठ ने यहां विश्व बैंक समिति को एक बैठक में यह बात बताई। वित्त वर्ष के लिए जीडीपी वृद्धि अनुमान जिसे दूसरे अग्रिम अनुमान में 7.3 प्रतिशत से बढ़ाकर 7.6 प्रतिशत कर दिया गया है, भारतीय अर्थव्यवस्था की स्थायी ताकत तथा जुझारूपन को दर्शाता है।

### लगातार 3 तिमाही में वृद्धि दर्ज

सेठ ने कहा, 'भारत ने वित्त वर्ष 2023-24 की लगातार तीन तिमाहियों में आठ प्रतिशत से अधिक वृद्धि दर्ज की है, जो सुस्त वैश्विक वृद्धि रुझानों के बीच एक उत्कृष्ट प्रदर्शनकर्ता के रूप में उसकी स्थिति की पुष्टि करता है।'

### खास बातें

- पिछले साल मजबूत वृद्धि दर्ज की गई
- जीडीपी वृद्धि अनुमान बढ़ाकर 7.6 फीसदी किया गया
- भारतीय अर्थव्यवस्था की स्थायी ताकत तथा जुझारूपन को दर्शाता है



### भारतीय पूंजी बाजार का बेहतर प्रदर्शन

सेठ ने विकास समिति को बताया कि वैश्विक आर्थिक परिदृश्य में भारत की निरंतर वृद्धि के अनुरूप भारतीय पूंजी बाजार वित्त वर्ष 2023-24 में उभरते बाजारों में सबसे अच्छा प्रदर्शन करने वाले बाजारों में से एक बना हुआ है।

### वैश्विक लेनदेन में 46 फीसदी की हिस्सेदारी

सेठ ने इस बात पर भी जोर दिया कि 2022 में वैश्विक लेनदेन में 46 प्रतिशत की हिस्सेदारी के साथ भारत का वैश्विक स्तर पर डिजिटल लेनदेन सबसे अधिक रहा। उन्होंने कहा कि मार्च 2024 में मासिक लेनदेन 13.44 अरब था, जिसकी कुल राशि 19780 अरब रुपये हो गई।

### वृद्धि अनुमान आठ फीसदी तक संशोधित

सचिव ने कहा, 'इसी तरह की राय विभिन्न एजेंसियों द्वारा व्यक्त की गई है जिन्होंने भारत के वित्त वर्ष 2023-24 के वृद्धि अनुमान को आठ प्रतिशत के करीब संशोधित किया है। सतत विकास की राह में सुधार और निवेश पर भारत का सक्रिय रुख उभरती अर्थव्यवस्थाओं के लिए एक मानक स्थापित करता है।'

### भारत ने मौजूदगी दर्ज कराई

अंतरराष्ट्रीय मुद्रा कोष और विश्व बैंक की एक बैठक में भारतीय प्रतिनिधिमंडल ने इस बार आधिकारिक स्तर पर अपनी मौजूदगी दर्ज कराई है। केंद्रीय वित्त मंत्री निर्मला सीतारमण मौजूदा लोकसभा चुनाव के कारण इस वार्षिक सभा में हिस्सा नहीं ले रही हैं।

### भारत में निजी निवेश जारी रहा

सेठ ने विकास समिति को बताया कि पूंजीगत व्यय पर भारत के जोर से निजी निवेश जारी रहा.... जिसके परिणामस्वरूप स्थिर कीमतों पर सकल स्थिर पूंजी निर्माण (जीएफसीएफ) में वृद्धि हुई और वित्त वर्ष 2023-24 में 10 प्रतिशत से अधिक वृद्धि दर्ज की गई।



# रुबीना अख्तर रिजवी और अख्तर हसन रिजवी की तरफ से मनाया गया ईद मिलन कार्यक्रम

दै. मुंबई हलचल के संपादक दिलशाद एस खान सहित कई जानी-मानी हस्तियां हुई शामिल




## मुंबई हलचल/संवाददाता

**मुंबई।** बांद्रा के रिजवी कॉलेज और रिजवी बिल्डर्स के फाउंडर डॉक्टर अख्तर हसन रिजवी, रुबीना अख्तर हसन रिजवी और रुमेरा अख्तर हसन रिजवी की तरफ शानदार ईद मिलन कार्यक्रम मुंबई के बांद्रा वेस्ट रिजवी कॉलेज में मनाया गया। शानदार ईद मिलन कार्यक्रम। इस मौके पर मुंबई शहर के नामी गिरामी सख्सियात इस ईद मिलन पार्टी में पहुंचे जिसमें मौलाना सैय्यद मोईन मियां, भारतीय पत्रकार सुरक्षा समिति के महाराष्ट्र अध्यक्ष और पत्रकार संघ वेलफेयर एसोसिएशन के राष्ट्रीय अध्यक्ष, व दैनिक मुंबई हलचल के संपादक दिलशाद एस खान, ऑल इंडिया मेमन जमात फेडरेशन के प्रेसिडेंट इकबाल मेमन ऑफिसर, डॉक्टर खालीद बाबु कुरेशी, इमरान बबु कुरेशी, कैफ खालिद बाबु कुरेशी, तलाल इमरान कुरेशी, बिलाल इमरान कुरेशी, रिजवी कॉलेज के प्रिंसिपल साजन पाटील, हसन रिजवी, एडवोकेट शाहबाज खान, भाई जगताप, वारीस पठान, हेल्प केर फाउंडेशन के शबनम शेख, खुर्रम मलिक, नासीर खान, रेहमान खन, डॉक्टर अमजद पठान, सलीम मेहमुद खान, डॉक्टर एम ए पाटनकर, डॉक्टर खालीद चौगले के साथ साथ बॉलीवुड फिल्म इंडस्ट्री के सीतारे भी नजर आए और कई नामी गिरामी सख्सियात मौजूद रहे। ईद मिलन कार्यक्रम में पहुंचे सभी नेताओं ने और सभी लोगों ने एक दूसरे को ईद की मुबारकबादी दी। साथ में खाने पीनेका उमदा तरीके से लुत्फ उठाया। आए हुए सभी मेहमानों ने ईद मिलन के इस कार्यक्रम की सारहना की और डॉक्टर अख्तर हसन रिजवी, और रुबीना अख्तर हसन रिजवी को ईद की मुबारकबादी भी दी। वहीं डॉक्टर अख्तर हसन रिजवी, और रुबीना अख्तर हसन रिजवी ने आए हुए सभी मेहमानों का आभार व्यक्त किया और मेहमानों का सम्मान किया।





## इस फुटबॉलर को डेट कर रही उर्वशी रौतेला?



**बॉलीवुड** एक्ट्रेस उर्वशी रौतेला अक्सर चर्चा में रहती हैं। वे सोशल मीडिया पर काफी एक्टिव रहती हैं। उर्वशी का नाम बीते दिनों ऋषभ पंत के साथ जोड़ा जा रहा था। हालांकि इसके लेकर पंत की तरफ से किसी भी तरह प्रतिक्रिया सामने नहीं आयी थी। अब उर्वशी का नाम एक फुटबॉलर के साथ जोड़ा जा रहा है। दरअसल हाल ही में उर्वशी ने



फ्रेंच फुटबॉलर करीम बेन्जेमा से मुलाकात की। उन्होंने सोशल मीडिया पर फोटो शेयर की। उर्वशी ने फोटो शेयर करने के साथ कैप्शन में दिल वाला इमोजी भी शेयर किया। उर्वशी की इस फोटो पर कई तरह के रिएक्शन देखने को मिले हैं। फैस उर्वशी की इस फोटो को देखकर हैं। यह भी अफवाह चल रही है कि वे करीम को डेट कर रही हैं। हालांकि इसको लेकर उनकी किसी भी तरह की प्रतिक्रिया सामने नहीं आयी है। उर्वशी सोशल मीडिया पर काफी एक्टिव रहती हैं। उन्हें इंस्टाग्राम पर 70 मिलियन से ज्यादा लोग फॉलो करते हैं। वे 74 लोगों को फॉलो करती हैं। इसमें अधिकतर लोग बॉलीवुड इंडस्ट्री के हैं। उर्वशी की लव लाइफ को लेकर कई तरह की खबरें सामने आयी हैं। उनका नाम ऋषभ पंत के साथ काफी जोड़ा गया है। वे उनके मैच देखने स्टेडियम में भी पहुंच चुकी हैं। लेकिन पंत की तरफ से इस मामले पर किसी भी तरह की प्रतिक्रिया नहीं आयी।

## 'धूम 4' में नजर आ सकती हैं दीपिका

**यशराज** फिल्म की एक्शन फ्रेंचाइजी 'धूम' की चौथी फिल्म का फैस बेसब्री से इंतजार कर रहे हैं। इस फिल्म में अभिषेक बच्चन और उदय चोपड़ा कारोल तो हमेशा फिक्स माना जाता है, लेकिन विलेन हर बार कोई दूसरा होता है। 'धूम 4' को लेकर सामने आई खबरों की मानें तो इसमें दर्शकों को मेल चोर नहीं बल्कि फ्रीमेल चोर नजर आएगी। खबरों के अनुसार यशराज बैनर ने 'धूम 4' में दीपिका पादुकोण को स्टाइलिश चोरनी के रूप में पेश करने का फैसला किया है। बताया जा रहा है कि दीपिका पादुकोण और यशराज बैनर के बीच लगातार बातचीत जारी है और इस समय दीपिका पादुकोण शूटिंग डेट्स को अपने कैलेंडर में फिट करने की कोशिश कर रही हैं। अगर सबकुछ ठीक रहता है कि 'धूम 4' की शूटिंग इस साल के अंत तक शुरू हो जाएगी। दीपिका पादुकोण ने अपने करियर में कई बार एक्शन किया है लेकिन माना जा रहा है कि 'धूम 4' का एक्शन उनके फैस को भी चौंकाकर रख देगा। इसमें वो हॉलीवुड स्तर के एक्शन सीन्स फिल्माती दिखेंगी।



## कृष 4 में हीरो भी रितिक और विलेन भी रितिक

**रितिक** रोशन की फिल्म कृष 4 की लंबे समय से चर्चा है और पापा राकेश रोशन स्क्रिप्ट को अंतिम रूप देने में अपने लेखकों की टीम के साथ व्यस्त हैं। इसे वे विदेशी तकनीशियनों के साथ भव्य पैमाने पर इस तरह से बनाना चाहते हैं कि भारतीय दर्शकों ने ऐसी फिल्म नहीं देखी हो। बड़े परदे का बड़ा मजा वे दर्शकों को देना चाहते हैं। पहले खबर आई थी कि रितिक इस फिल्म में 4 रोल निभाएंगे, लेकिन अब बताया जा रहा है कि वे ट्रिपल रोल अदा करेंगे। रितिक रोशन सुपरहीरो तो बनेंगे ही साथ में वे विलेन का किरदार भी अदा करेंगे। इस तरह से यह रितिक बनाम रितिक की फिल्म होगी। साथ ही रोहित की भी वापसी होगी जिसके किरदार में एक बार फिर रितिक होंगे। जादू भी इस फिल्म में नजर आएगा। बच्चों में यह बहुत पॉपुलर हुआ था और इसी वजह से इसे फिर दर्शकों के सामने लाया जा रहा है। फिल्म का निर्देशन राकेश रोशन करेंगे या नहीं ये तय नहीं है।